




இலங்கையின் சாதனைகள்

இல. 4

சு. குகனேந்திரன்
பூநாறி மரத்தடி
கொக்குவில்

விவசாயமும் உணவும்

அரசாங்க தகவற் பகுதி வெளியீடு



விவசாயமும் உணவும்

எங்கள் நாடு ஒரு விவசாய நாடு. எங்கள் பிரதான தொழில் விவசாயம். முக்கியமான இத்தொழிலை அபிவிருத்தி செய்வதற்கு, சுதந்திரம் பெற்ற பிறகு நாங்கள் அதிகமதிகம் முயன்று வருகிறோம். விவசாயமும் உணவும் ஒன்றுடன் ஒன்று தொடர்பு கொண்டவை. இரண்டையும் தனித்தனியாகப் பிரித்துப் பார்க்க முடியாது. விவசாயம், உணவு ஆகிய இரண்டுடனும் தொடர்புள்ள வேறு பல முயற்சிகளும் இருக்கின்றன. விவசாயம், உணவு, உணவுற்பத்தி ஆகியவற்றுக்கெனத் தனித்தனி அரசாங்கப் பகுதிகள் இருப்பதை அவதானித்தால் இது புலனாகும்.

விற்பனவு இலாகா, கூட்டுறவு இலாகா இரண்டுக்கும் பிரத்தியேக அலுவல்கள் இருக்கின்றன. இவை தவிர ரப்பர், தேயிலைக் கட்டுப்பாட்டுப் பகுதிகளும் உள்ளன. விவசாயம், உணவு சம்பந்தப்பட்ட மந்திரி காரியாலயம் தெங்குப் பொருளுற்பத்தியிலும், பாற்சபை மூலமாக பால் விநியோக அபிவிருத்தி, பாலின் தரம், பால் வழங்கும் ஏற்பாடு முதலியவற்றிலும் அதிக கவனஞ் செலுத்திவருகிறது.

மந்திரி காரியாலயத்தின்கீழ் இயங்கும் பல்வேறு பகுதிகளும் இதுவரை அடைந்துள்ள முன்னேற்றத்தையும், பிரதானமாக இலங்கைக்கு சுதந்திரம் கிடைத்த பிறகு செய்துள்ள சாதனைகளையும் பின்வரும் பக்கங்களில் ஆராய்வோம். கேள்வி-பதில் ரூபத்தில் இது சம்பந்தமான தக-

வல்களைத் தெரிந்து கொள்வோம். இந்தச் சிறு பிரசாரத்தில் காணப்படும் தகவல்களிலிருந்து, இதுவரை விவசாயத்துறையிலும் உணவுற்பத்தித் துறையிலும் மகத்தான சாதனை ஏற்பட்டிருப்பதுடன், தொடர்ந்து துரிதமான அபிவிருத்திக்கு மிக நுட்பமாகத் திட்டமிடப்பட்டிருக்கிறதென்றும் தெரிந்துகொள்ளலாம்.

கொள்கை

விவசாய அபிவிருத்திக்கும், உணவுற்பத்திக்கும் கடைப்பிடிக்கப்படும் கொள்கை யாது ?

(1) இலங்கையிலிருந்து ஏற்றுமதி செய்யப்படும் விளைபொருட்களை எவ்வளவு அதிகமாக உற்பத்தி செய்ய முடியுமோ அவ்வளவு அதிகமாக உற்பத்தி செய்வது.

(2) விவசாயத்துறையில் விஞ்ஞான ரீதியான நடைமுறைகளை அனுஷ்டித்து உணவு உற்பத்தியையும், தரத்தையும் உயர்த்தி உற்பத்திச் செலவைக் குறைப்பது.

(3) கொக்கோ போன்ற சிறிய அளவில் ஏற்றுமதி செய்யப்படும் பொருட்களின் உற்பத்தியை அதிகரிப்பது.

(4) புகையிலை போன்ற வருமானமளிக்கும் விளைபொருட்களின் உற்பத்தியைப் பெருக்குவது.

(5) இப்பொழுதுள்ள நெல்வயல்களின் உற்பத்திச் சக்தியை அதிகரித்து, வயல்களை வீணடிக்காமல் முழுக்க முழுக்க உபயோகித்து நெல் உற்பத்தியைக் கூட்டுவது.

(6) உப உணவுப் பொருட்களின் உற்பத்தியைப் பெருக்கி வெளிநாடுகளிலிருந்து இவற்றின் இறக்குமதியைக் குறைப்பது.

(7) இறைச்சி, பால், முட்டை போன்ற போஷாக்கு உணவுப் பொருட்களின் உபயோகத்தை அதிகரித்து, விநியோகத்தைச் செவ்வனே திட்டமிட்டு நடத்துவது.

(8) விவசாயத் துறையில் ஈடுபடவிருப்பவர்களுக்குக்கமத் தொழிற் பயிற்சியளிப்பதற்கு, ஏற்பாடுசெய்வது.

(9) பூமியைப் பரிபூரணமாக உபயோகித்து அதிக உற்பத்தியை எப்படிக் பெறுவதென்பதை விவசாயிகள் நன்கு தெரிந்துகொள்ளும் பொருட்டு ஆலோசனைகளைக் கூறியும் மாதிரிப் பயிற்சிகளை அளித்தும் உதவுவது.

10 கூட்டுறவுக் கடன் வசதி, கூட்டுறவு உற்பத்தி விற்பனவுச் சங்கங்களை முற்றாக அபிவிருத்திசெய்வது ; சிறு காணிக்காரர்களின் உணவுற்பத்தி வேலைகளை அபிவிருத்தி செய்யக் கூட்டுறவு நடைமுறைகளைக் கையாளுவது ; கூட்டுறவு ரீதியான நிலஅடமான வங்கிகளை ஸ்தாபிப்பது.

விவசாயம்

விவசாய இலாகாவின் கடமைகள் எவை ?

விவசாயக் கல்வி போதித்தல், விவசாய ஆராய்ச்சி நடத்தல், விவசாய நிலையங்களையும் பண்ணைகளையும் நிர்வகித்தல், நில வளத்தைப் பாதுகாத்தல், பூச்சி புழு, நோய் நொடிகளால் விளைபொருட்களுக்கு ஆபத்து ஏற்படாமல் பாதுகாத்தல், கால்நடைகள் போன்ற வீட்டுப்

பிரானிகள் வளர்ப்பை ஊக்குதல், பிராணி நோய்கள் பரவாது தடுத்தல், விவசாய வேலைகளை விஸ்தரித்தல் ஆதியனவே விவசாயப் பகுதியின் முக்கிய கடமைகளாகும்.

இலங்கையின் வருங்கால கமக்காரரான வாலிபருக்கு என்ன விதமான விவசாயக் கல்வி அளிக்கப்படுகிறது ?

ஏதாவது ஒரு விவசாயத் தொழிலை நடத்தக் கூடியளவு அறிவைத்தரும் பொதுவான விவசாயக் கல்விக் கென இரண்டு வருட பாடபோதனை நடைபெறுகிறது. விவசாயப் பகுதியின் கீழ் விவசாய ஆசிரியர்களும், உணவு வற்பத்திப் பகுதியின் கீழ் உணவுவற்பத்தி அதிகாரிகளும் இவ்வேலைகளைக் கவனிப்பதற்கென நியமிக்கப்படுகிறார்கள். இலங்கையின் பல பாகங்களிலும் சுமார் 13 பாடசாலைகள் விவசாய கல்விக்கென நிறுவப்பட்டுள்ளன. இப்பாடசாலைகளில் ஒரு வருட பாடத்திட்டமொன்றை அஸ்திவாரமாகக் கொண்டு விவசாய பாடபோதனை நடைபெறுகிறது.

இவை போதுமானவையா ?

இல்லை. ஒவ்வொரு மாகாணத்திலும் ஆண்களுக்கும் பெண்களுக்கும் தனித்தனியாக ஒவ்வொரு பாடசாலையை நிறுவி, மாணவர்களுக்கு நடைமுறை சாத்தியமான சாதன கல்வியை விவசாயத் துறையில் அளிப்பதே இப்பகுதியின் நோக்கம்.

விவசாய விஸ்தரிப்பு வேலைகள் என்றால் என்ன ?

மிகப் பிந்திய நவீன விவசாய முறைகளைப்பற்றியெல்லாம் கமக்காரர்கள் அறிந்து கொள்ளச் செய்வதையே விவசாய விஸ்தரிப்பு என்று குறிப்பிடுகிறோம். மாதிரிக்காட்சி

கள், வெளி உதவிகள், விவசாயம் பற்றிய பிரசாரம் ஆலோசனை முதலியவற்றின் மூலம் இவ்வேலை நடைபெறும். நவீன விவசாய, பிராணி வளர்ப்புக்கருவிகள் போன்றவற்றைக் கமக்காரருக்குக் கொடுத்துதவுவதும் இந்த விஸ்தரிப்பு வேலைகளில் அடங்கும்.

வரட்சி விவசாயம் என்றழைக்கப்படும் சமத்தொழில் முறைபற்றி விவசாயப்பகுதி நிரம்ப ஆராய்ச்சி நடத்தியிருப்பதாகத் தெரிகிறது ; வரட்சி விவசாயம் என்றால் என்ன ?

நீர்ப்பாசனம் செய்யாமலே, மழை வீழ்ச்சியையும் நிலத்தின் ஈரப்பசுமையையும் மட்டும் முற்றாகப் பயன்படுத்தி பயிர்களை உற்பத்தி செய்வதே “வரட்சி விவசாயம்”. இந்தக் கமத்தொழில் முறையில் பல கஷ்டங்களிருக்கின்றன. இதுபற்றி மேலும் ஆராய்ச்சிகள் நடத்த வேண்டியதவசியம். மழை ஒழுங்கின்றிக் காலம் பிசுபிப் பெய்வது, கட்டாக்காலிக் கால்நடைகள் காணிகளில் கட்டின்றித் திரிவது, “வரட்சி விவசாயம்” மூலம் சொற்ப வருமானமே கிடைப்பது, இவையெல்லாம் இந்தக் கமத்தொழில் முறைக்கு ஏற்படும் கஷ்டங்களில் முக்கியமாகக் குறிப்பிடத் தக்கவை.

விவசாயப்பகுதி நடத்திவரும் ஆராய்ச்சிகளின் பயன் என்ன ?

விவசாயத்தை விருத்திசெய்ய வேண்டுமென்றால் ஆராய்ச்சிகளும் அத்தியாவசியம் உதாரணமாக, ஆராய்ச்சிகளின் மூலம் தான் எங்கள் நாட்டு சுவாத்திய சூழ்

நிலைகளுக்குத் தக்க நெல்வகை எனவையென்று தெரிந்து கொள்ள முடிந்தது. சிறந்த விவசாய முறைகளையும் அறிய முடிந்தது. ஆராய்ச்சிகளின் மூலம்தான், புனர் நடுகை, அதிகபட்ச விளைச்சல், தர உயர்வு, பயிர் நோய் ஒழிப்பு போன்ற துறைகளில் தேயிலை, ரப்பர், தென்னை முதலியவை ஆராய்ச்சிகளினால்தான் அதிக பயனைப் பெற முடிகிறது.

உணவுற்பத்தி

உணவுற்பத்திப் பகுதியின் கடமைகள் எவை ?

(1) அதிக உணவுற்பத்திக்கு மூலாதாரமாய் விளங்குவது இந்தப் பகுதிதான் ;

(2) ஏதாவதொரு வகையில் உணவுற்பத்தியோடு சம்பந்தப்பட்டிருக்கும் சகல அரசாங்கப் பகுதிகளின் அலுவல்களையும் இணைக்கும் சங்கிலிபோல இந்தப் பகுதி விளங்குகிறது ;

(3) இந்தப் பகுதிகள் செவ்வனே செயற்படுவற்கு நிதிமட்டுமன்றி ஊழியர்களையும் கொடுத்து உதவுகிறது இந்த உணவுற்பத்திப்பகுதி ;

(4) சூழ்நிலைகள் அனுசரணையாக இருக்கும் இடங்களில் இயந்திரக் கலப்பைகளின் உபயோகத்தை உணவுற்பத்திப் பகுதி ஊக்குவிக்கிறது ;

(5) சல்வீனியா பாசி ஒழிப்பு இயக்கத்தையும் இந்தப் பகுதியே நடத்துகிறது ;

(6) கூட்டுறவு விவசாய விளைபொருள் உற்பத்தி விற்பனவுச் சங்கங்களுக்கும் தனிப்பட்ட கமக்காரருக்கும் இலகுவாகத் திருப்பிச் செலுத்தக்கூடியவகையில் குறைந்த வட்டிக்குக் கடன் நிதிகள் அளித்து உதவுகிறது உணவுற்பத்திப் பகுதி.

உணவுற்பத்திக் கொள்கைகள் எவ்விதம் அமுல் நடத்தப்படுகின்றன ?

பிரதானமாக டிஸ்திரிக்ட் விவசாயக் கமிட்டிகள் மூலம் தான். இந்தக் கமிட்டிகள் பல அரசாங்க அதிகாரிகளினதும் பகுதிகளினதும் வேலைகளை இணக்க உதவுகின்றன. ஒவ்வொரு டிஸ்திரிக்டிலும் உணவுற்பத்தித் திட்டங்களை அமுல் நடத்தும் பொறுப்பு இந்தக் கமிட்டிகளையே சார்ந்தது.

இப்பொழுதெல்லாம் விவசாயிகள் தங்கள் கமத் தொழிலைப்பற்றிக் கொண்டிருக்கும் அபிப்பிராயம் முன்பிருந்த நோக்கங்களிலிருந்து மாறுபட்டிருக்கிற தென்று சொல்லமுடியுமா ?

ஆம். சில வருடங்களுக்கு முன்வரை, தமக்கும் குடும்பத்துக்கும் உணவுக்குப் போதியதாக சில புசல் நெல் தன் வயலில் விளைந்தால் போதுமானது என்றே பெரும்பாலான விவசாயிகள் எண்ணி வந்தார்கள். உடனடியாக உயர்ந்த விலைக்கு நெல்லை விற்பதற்கு “உத்தரவாத விலைத் திட்டம்” சௌகரியம் செய்து கொடுக்க ஆரம்பித்ததன் விளைவாக இன்று விவசாயத்தை வருவாய்தரும் ஒரு

தொழிலாகக் கருத ஆரம்பித்திருக்கிறார்கள் கமக்காரர் நெற்பயிர்ச் செய்கை பெருகுவதற்கு, இதன் காரணமாக ஏற்பட்டிருக்கும் மவுசை, விருத்தி பெற்ற நெற்செய்கை பற்றிய பிரகாரங்களின் மூலம் இப்பகுதி நன்கு பயன்படுத்திக்கொண்டது.

புதிய காணிகளை நெற்செய்கைக்கு உட்படுத்த என்ன வழிவகைகள் கையாளப்படுகின்றன ?

புதிதாக சிறிய கிராமக் குளங்களையும் நீர் நிலைகளையும் அணைக்கட்டுகளையும் அமைப்பதன் மூலமும், ஏற்கனவே இருந்த இவைகளைப் புனருத்தாரணம் செய்வதன்மூலமும் புதிய காணிகளை நெற்செய்கைக்கு உட்படுத்த வசதி செய்யப்படுகிறது. இந்தச் சிறிய நீர்ப்பாசன வசதிகளால் ஏராளமான ஏக்கர் காணிகளில் பயிர்ச்செய்கை ஆரம்பித்திருக்கிறது. விவசாயத்துக்குச் சகல விதத்திலும் பொருத்தமான சுமார் 25,000 ஏக்கர் காணிகள், இப்பொழுது சல்வீனியா களையினால் மூடுண்டு கிடக்கின்றன. சல்வீனியா ஒழிப்பு இயக்கத்தின் மூலம் இந்தக் காணிகளை மீண்டும் விவசாயத்துக்குட்படுத்த அரசாங்கம் பிரயத்தனம் செய்து வருகிறது.

உணவுற்பத்திப் பெருக்கத்தில் மலைநாட்டுத் தோட்டங்கள் வகிக்கும் பங்கு என்ன ?

“1954 ம் வருடத்து 40 ம் இலக்க உணவுற்பத்தி (தோட்டச்) சட்டம்” என்ற பெயரில் புதிய சட்டம் ஒன்று 1954 ம் வருடம் ஜூலை மாதம் முதலாந் தேதி அமுலுக்கு வந்தது. உணவுற்பத்தியில் தோட்டங்கள் அதிக

பங்கு வகிக்கச் செய்யும் பல விதிகள் இச்சட்டத்தில் அடங்கியுள்ளன. இந்த விதிகள் ஏற்பட்டதன் பயனாக மலை நாட்டு வெற்றுப் பூமிகளில் விவசாயம் செய்தல், சதுப்பு நிலத்தை நெல் வயல்களாக்குதல் முதலியவற்றின் அவசியத்தைத் தோட்ட முதலாளிகள் உணர்ந்து கொண்டனர். இத்துடன் தோட்டங்களில் அதிக வீட்டுப் பிராணிகளையும் இவர்கள் வளர்த்து வருகிறார்கள். எனவே, பிராணி வளர்ப்பு அதிகரிப்பு, பால் உற்பத்தி மூலமும், பிற நடவடிக்கைகள் மூலமும் தோட்டப்பகுதிகள் நாட்டின் உணவுற்பத்தி இயக்கத்துக்குப் பெரிதும் உதவியிருக்கின்றன என்று சொல்லலாம்.

உணவுற்பத்திப் பகுதி தவிர, உணவுப் பகுதி என்று ஒன்று தனியாக இருப்பதாகத் தெரிகிறது. உணவுப் பகுதி செய்யும் வேலைகள் எவை ?

வெளிநாடுகளிலிருந்து உணவுப் பொருட்களைத் தருவிப்பதும், உணவுப் பொருளைச் சேமித்து வைப்பதும் உணவுப் பகுதியின் பிரதான காரியங்கள். உள்நாட்டின் உணவுற்பத்தியுடன் இந்தப் பகுதிக்குச் சம்பந்தம் கிடையாது.

பால் விநியோகத்திட்டத்துக்குப் பொறுப்பாளி யார் ?

உணவுக் கமிஷனர். பால் விநியோக நிலையங்களுக்குத் தேவைப்படும் பசும்பாலைக் கிராமங்களிலிருந்து பெறுவது சம்பந்தமாக பால் விநியோக சபையும் கிராமாபிவிருத்திப் பகுதியும் தயாரித்துள்ள திட்டத்தை அமுல் நடத்துவதில் தற்போது ஒத்துழைத்து வருகிறார் இவர்.

தேயிலை

தேயிலைக் கட்டுப்பாட்டுப் பகுதி என்னென்ன வேலைகளைச் செய்கிறது ?

தேயிலைத் தோட்டங்களின் விஸ்தீரணம், தேயிலை உற்பத்தி அளவு, ஏற்றுமதி அளவு முதலியவற்றைக் கணக்கிடுவது இந்தப் பகுதி. தேயிலை ஏற்றுமதிக்கு லைசென்ஸ் வழங்குதல், தேயிலைக் காணிசீனையும் உற்பத்தியாளர்களையும் பதிவு செய்தல், புதிய காணிகளில் தேயிலை பயிரிட பேர்மிட் வழங்குதல், தேயிலை களவாதேல் ஒழிப்புச் சட்டத்தை நிர்வகித்தல், சிறு தோட்ட முதலாளிகளுக்கு தேயிலைச் செய்கைப் புனருத்தாரணத்துக்கென நிதி உதவுதல் முதலியனவும் இந்தப் பகுதியின் கடமைகளாகும்.

தேயிலைச் சிறு தோட்ட முதலாளிகள் நிலைபற்றிச் சில தகவல்கள் தெரிந்து கொள்ள வேண்டியிருக்கிறது. முதலில் சிறு தோட்ட முதலாளி என்டவர் யார் ?

பத்து ஏக்கருக்குக் குறைந்த தேயிலைத் தோட்டக் காணிச் சொந்தக்காரரைச் சிறு தோட்ட முதலாளி என்று குறிப்பிடுகிறோம். 87,000 த்துக்கு மேற்பட்ட சிறு தோட்ட முதலாளிகள் இலங்கையிலிருக்கிறார்கள். இவர்களுக்குச் சொந்தமான தேயிலைத் தோட்டக் காணிகளின் விஸ்தீரணம் சுமார் 70,000 ஏக்கர். இது, மொத்தத் தேயிலைத் தோட்டக் காணிகளின் விஸ்தீரணத்தில் சுமார் 12 சத விசுதம் மட்டுமே. தேயிலை ஆராய்ச்சிச் சபை, தன் “ விஸ்தரிப்பு ” சேவை மூலம் உயர்ந்த ரக தேயிலையின்

உற்பத்தியைப் பெருக்கும் மார்க்கம் பற்றி சிறு தோட்ட முதலாளிகளுக்குப் பல பயனுள்ள ஆலோசனைகளைக் கூறியுதவுகிறது.

சிறு தோட்ட முதலாளிகளுக்கு அரசாங்கம் என்ன உதவி செய்கிறது ?

பல காரணங்களாலும், இவர்கள் உற்பத்திசெய்யும் தேயிலையின் அளவும் தரமும் குன்றியிருப்பதை அரசாங்கம் தெரிந்துகொண்டு இந்த நிலைமையைச் சீர்திருத்தப் பல நடவடிக்கைகளை மேற்கொண்டு வருகிறது. தேயிலைச் சிறு தோட்ட முதலாளிகளின் கூட்டுறவுச் சங்கங்கள் ஸ்தாபிக்கப்பட்டமை இவற்றில் முக்கியமானது. சிறு தோட்ட முதலாளிகள் தேயிலைக் கொழுந்துகளை நல்ல விலைக்கு விற்கவும், கொழுந்துகளை வாங்கித் தேயிலை தயாரிக்கும் தனிப்பட்ட தொழிற்சாலை முதலாளிகளினால் சிறு தோட்ட முதலாளிகள் பாதிக்கப்படாமலிருக்கவும் பிரதானமாக உதவுபவை இந்தக் கூட்டுறவுச் சங்கங்கள். தேயிலைச் செய்கைக்குத் தேவையான இயந்திர உபகரணங்களை வாங்கவும், அவசியமான இடங்களில் தேயிலைத் தொழிற்சாலைகளைக் கட்டவுமாக, மான்யங்களும், கடனும் அளித்து சிறு தோட்ட முதலாளிகளுக்கு அரசாங்கம் உதவிவருகிறது.

என்ன நோக்கத்துக்காக கடன்களும் மான்யங்களும் வழங்கப்படுகின்றன ?

ஒரு தேயிலைச் சிறு தோட்ட முதலாளிகள் கூட்டுறவுச் சங்கத்தின்மூலம் வழங்கப்படும் தேயிலை உரத்தின் விலையில் மூன்றில் ஒரு பங்கு செலவை அரசாங்கம்

மாண்யமாக வழங்கி வருகிறது. மீதிச் செலவுக்கான பணத்தையும் இலகுவாகத் திருப்பிச் செலுத்தக் கூடிய வகையில் அரசாங்கம் சிறு தோட்ட முதலாளிக்குக் கடனாகக் கொடுத்து உதவுகிறது. பூமியரிப்பைத் தடுப்பதற்கான வேலைகளுக்கு உடனடியாக மாண்யம் வழங்குகிறது அரசாங்கம். வேறு வழியில் கடன்பட்டிருக்கும் சிறு தோட்ட முதலாளிகள் தங்கள் கடன்களைத் தொழிற்சாலை முதலாளிகளுக்குத் திருப்பிச் செலுத்த வசதியளிப்பதற்காக ஏக்கருக்கு ரூபாய் 30 வீதம் சொற்பகாலக் கடனுதவிகளையும் அரசாங்கம் அளிக்கிறது. இதனால், தற்போது வட்டியாகச் செலுத்தும் பணத்தை, சிறு தோட்ட முதலாளிகள் தேயிலைச் செய்கை அபிவிருத்தியில் ஈடுபடுத்த வசதி ஏற்படுகிறது. மிக அவசியமென்று தோன்றும்போது, தேயிலை நோய் ஒழிப்புக்கான மருந்து தெளிக்கும் இயந்திரங்களை வாங்கவும் அரசாங்கம் சிறு தோட்ட முதலாளிகளுக்கு உதவி புரிகிறது.

தேயிலைக் கொழுந்து சேகரிப்பது சம்பந்தமாக அரசாங்கம் என்ன உதவி புரிகிறது ?

கொழுந்து சேகரிக்கும் நிலையங்களை ஸ்தாபிக்கவும், வானங்கள், நிறுத்தல் சாதனங்கள், கொழுந்துப் பைகள் முதலியன வாங்கவும் ஏக்கருக்கு ரூபாய் 50 வீதம் ஒவ்வொரு கூட்டுறவுச் சங்கத்துக்கும் அரசாங்கம் கடன் வழங்குகிறது.

இனி, தேயிலைப்பற்றிப் பொதுவான சில விஷயங்களைக் கவனிப்போம். இலங்கையில் மொத்தம் தேயிலை உற்பத்தி செய்யப்படும் தோட்டங்களின் விஸ்தீரணம் என்ன ?

1955 ம் ஆண்டு மார்ச் மாதம் 31 ந் திகதி முடிவடைந்த குறிப்பிட்ட வருடத்தில், ஏக்கருக்கு 656 ரூத்தல் தேயிலை விளைச்சல் தரும் 575,504 ஏக்கர் தோட்டங்களில் தேயிலை உற்பத்தி செய்யப்பட்டது. அதற்கு முந்திய வருடத்திய தேயிலைத் தோட்ட விஸ்தீரணம் ஏக்கருக்கு 613 ரூத்தல் தேயிலை விளைச்சல் தரும் 574,250 ஏக்கர்.

உயர்ந்த பிரதேச தேயிலை, மத்திய பிரதேச தேயிலை, தாழ்ந்த பிரதேச தேயிலை என்றெல்லாம் பேசிக் கொள்ளப்படுகிறதே—இதன் அர்த்தம் என்ன ?

உயர்ந்த பிரதேச தேயிலை.—கடல் மட்டத்திலிருந்து 4,000 அடிக்குமேற்பட்ட உயரத்தில் வளரும் தேயிலை.

மத்திய பிரதேச தேயிலை.—கடல் மட்டத்திலிருந்து 2,000 அடிக்கும் 4,000 அடிக்கும் இடைப்பட்ட உயரத்தில் வளரும் தேயிலை.

தாழ்ந்த பிரதேச தேயிலை.—கடல் மட்டத்திலிருந்து 2,000 அடிக்குக் கீழ்ப்பட்ட உயரத்தில் வளரும் தேயிலை.

இலங்கைத் தேயிலையின் மொத்த உற்பத்தி பெருக வருகிறதென்று சொல்வது சரியா ?

1935 ம் ஆண்டில் இலங்கையில் உற்பத்தி செய்யப்பட்ட தேயிலையின் அளவு 220,860,000 ரூத்தல் தான். 1953 ல் இந்த அளவு 353,815,784 ரூத்தலாக உயர்ந்தது. 1954 ல்


377,467,734 ரூத்தலாக மேலும் உயர்ந்தது. தேயிலைத் தோட்டங்களில் சாதாரணமான நிர்வாகத் திறமையாலும் நல்ல விவசாய முறையாலும் நில வளம் தொடர்ந்து நன்கு பாதுகாக்கப்பட்டு வருகிறது.

இலங்கையிடம் தேயிலை வாங்கும் வாடிக்கையான நாடுகளில் குறிப்பிடத்தக்கவை எவை ?

1954-55 ம் வருட புள்ளி விபரங்களின்படி கீழ்க் கண்ட நாடுகளைக் குறிப்பிடலாம்.

பிரிட்டின்	..	136,818,102	ரூத்தல்
ஆஸ்திரேலியா	..	54,851,647	ரூத்தல்
எகிப்து	..	27,011,325	ரூத்தல்
அமெரிக்கா	..	23,940,821	ரூத்தல்


1934 ம் ஆண்டுக்கும் 1954 ம் ஆண்டுக்குமிடையில் தேயிலை உற்பத்தி வளர்ச்சி எப்படி என்பதைக் கீழ்க் காணும் படக்குறிப்பு காண்பிக்கிறது.



(பத்து லட்சம் ரூத்தல் தேயிலை)

இலங்கைத் தேயிலையை வாங்குவது யார் ?

1954 ம் ஆண்டில் உற்பத்தியான மொத்தம் 377,467,324 ரூத்தல் தேயிலையை வாங்கிய குறிப்பிடத்தக்க ஆறு நாடுகளின் கொள்வனவு விபரத்தைக் கீழே உள்ள படம் விளக்குகிறது.



ரப்பர்

ரப்பர் கட்டுப்பாட்டுப் பகுதியின் கடமைகள் எவை ?

ரப்பர் உற்பத்திக் காணிகளின் விஸ்தீரணம், ரப்பர் உற்பத்தி, உபயோகம், ஏற்றுமதி ஆகியவைபற்றி மதிப்பிடுதல் இப்பகுதியின் ஒரு கடமை. ரப்பர் பயிரிடுகைக்கான பேர்மிட்டுகள் வழங்குதல், ரப்பர் காணிகள் வர்த்தகர்கள் தோட்டச் சொந்தக்காரர்கள் ஆகியோரைப் பதிவு செய்தல், ரப்பர் தொழிலை விஸ்தரித்தல் ஆதிகள இந்த பகுதியின் பிற கடமைகளாகும். ரப்பர் புனர்நடுகைச் சகாய மான்ய திட்டத்தை நிர்வகிக்கும் பொறுப்பும் இந்தப் பகுதியைச் சார்ந்தது.

ரப்பர் புனர் நடுகை செய்ய வேண்டிய அவசியம் என்ன ?

ரப்பர் தொழிலின் “ உயிரே ” இந்த இயக்கத்தில் தங்கியிருக்கிறதென்று சொல்லலாம். மொத்தம் 659,200 ஏக்கர் பிரதேசத்தில் மூன்றில் ஒரு பாகம் பொருளாதார வசதியிழந்து, புனர் நடுகைக்குட்படுத்தப்பட வேண்டிய நிலையில் இருக்கிறது.

இந்த நிலைமைக்குக் காரணம் யாது ?

பல காரணங்கள் கூறலாம். ரப்பரின் விலை அடிக்கடி மாறிவருவது ஒரு காரணம். இரண்டாவது உலக யுத்தத்தின்போது ரப்பர் மரங்களில் அமிதமாகப் பால் வடிக்கப் பட்டமை மற்றொரு காரணம். கொரிய யுத்தம் முடிந்த பிறகு ரப்பரின் விலை மோசமடைந்திருப்பதும் இலங்கையிலுள்ள ரப்பர் மரங்கள் 40 வருஷங்களுக்கு மேற்பட்ட “ வயது ” உடையவை என்பதும் இன்னும் இரு காரணங்கள்.

ரப்பர் உற்பத்தி பெருகி வருகிறதா ?

இல்லை. மாறாக உற்பத்தி வீழ்ச்சியடைந்து வருகிறது. உதாரணமாக, 1950 ம் ஆண்டில் ஏக்கருக்கு 412 ருத்தல் ரப்பர் கிடைத்து வந்தது. 1953 ல் ஏக்கருக்கு 340 ருத்தலாக உற்பத்தி குறைந்துவிட்டது.

இந்த நிலைமையைச் சீர்திருத்த அரசாங்கம் என்ன செய்திருக்கிறது ?

1953 ம் ஆண்டு மார்ச் மாதம் 12 ந் தேதி மந்திரி சபை ரப்பர் புனர்நடுகை சகாய மான்யத் திட்டத்தை அங்கீகரித்தது. அவ்வருடம் மே மாதம் ரப்பர் புனர்நுத் தாரண சபையை விவசாய உணவு மந்திரி நியமித்த போது தான், இத்திட்டம் அமுலாக்கப்பட ஆரம்பித்தது.

அதன் பிறகு என்ன நடந்திருக்கிறது ?


இத்திட்டம் அமுலாக ஆரம்பித்த முதல் இருவருடங் களில் 26,000 ஏக்கர் காணியில் ரப்பர் புனர்நடுகை நடை பெற்றது. எஞ்சியுள்ள காணிகளில் புனர்நடுகை வேலை கள் தற்போது துரிதமாக்கப்பட்டு வருகின்றன. 1955 ம் ஆண்டு முடிவுடன் மொத்தம் 50,000 ஏக்கர் காணியில் புனர்நடுகை நடைபெற்றிருக்குமென மதிப்பிடலாம்.

1953 ம் ஆண்டு தொடக்கம் 1960 ம் ஆண்டுக் கிடையில் இத் துறையில் சாதிப்பதற்குத் திட்டமிடப்பட்ட இலக்கு என்ன?


சுமார் 150,000 ஏக்கர் நிலத்தில் புனர்நடுகைசெய்து முடிப்பதென இலக்கிடப்பட்டிருக்கிறது. இதனால் வருடாந் தம் 46,000 தொன் வீதம் ரப்பர் உற்பத்தி அதிகரிக்கும். இது தற்போதைய ரப்பர் உற்பத்தியில் சுமார் 50 சத விசத அதிகரிப்பாகும்.

ஏற்றுமதிப் பொருள்


தேயிலை



ரப்பர்



தெங்குப்பொருள்



1957 ம் ஆண்டுடன் ரப்பர் புனர்நடுகை உபமாண்யத் திட்டம் முடிவடையவிருந்ததல்லவா ?

அரசாங்கம் இத்திட்டத்தை 1960 ம் ஆண்டு வரை நீடித்திருக்கிறது. மேலும், அங்கீகரிக்கப்பட்ட உயர்ந்த ரக ரப்பர் மரங்கள் புனர்நடுகைக்கு உபயோகிக்கப்பட்டு வருகின்றன.

உபமாண்ய விபரங்கள் எவை ?

(1) 100 ஏக்கருக்கு மேற்பட்ட விஸ்தீரணமுள்ள ரப்பர் தோட்டமொன்றைச் சேர்ந்த பிரதேசமாயிருந்தால், அப்பிரதேசத்தில் புனர் நடுகை செய்ய ஏக்கருக்கு ரூபா 700 வீதம் சகாயமாண்யம் அளிக்கப்படுகிறது.

(2) 10 ஏக்கர் விஸ்தீரண ரப்பர் தோட்டத்தைச் சேர்ந்த 100 ஏக்கருக்குக்குட்பட்ட விஸ்தீரணமுள்ள பிரதேசமாயிருந்தால், ஏக்கருக்கு ரூபா 900 வீதம் மாண்யம் வழங்கப்படுகிறது.

(3) 10 ஏக்கருக்கும் உட்பட்ட விஸ்தீரணமுள்ள ரப்பர் சிறு தோட்டங்களுக்கு ஏக்கருக்கு ரூபா 1,000 வீதம் மாண்யம் உபகரிக்கப்படுகிறது.

இந்த சகாய மாண்யம் வழங்குவதற்கான பணம் எங்கிருந்து வருகிறது ?

கிரேப் ரப்பர் ஏற்றுமதி மீது விதிக்கப்படும் “ செஸ் ” வரி நிதியிலிருந்து இதற்கான பணம் பெரும்பாலும் கிடைக்கிறது.

ரப்பர் சம்பந்தப்பட்ட சட்டங்கள் அநேகம் இருப்பதாகத் தெரிகிறதே—இது உண்மையா ?

—ரப்பர் ஆராய்ச்சிச் சட்டம் தவிர, ரப்பர் சம்பந்தப்பட்ட நான்கு பிரதான சட்டங்கள், அவை ஏற்படுத்தப்பட்ட பிற்பாடு திருத்தப்பட்டும் மாற்றியமைக்கப்பட்டும் வழங்கி வருகின்றன. இந்த உபரிச்சட்டங்களை ஒழித்து, தனியாக ஒரே ரப்பர் சட்டம் ஏற்படுத்த வேண்டுமென்றும் ஒரு யோசனை இருந்துவருவதால், புதிய ரப்பர் கட்டுப்பாட்டுச் சட்டம் ஒன்று தயாரிக்கப்பட்டுள்ளது. விரைவில் இந்த நகல் சட்டம் பாராளுமன்றத்தில் பரிசீலனைக்குச் சமர்ப்பிக்கப்படும்.

1954 ம் வருடத்தில் இலங்கையிடம் ரப்பர் வாங்கிய பிரதான நாடுகள் எவை ?

- | | | |
|---------------|----|-------------|
| (1) செஞ்சீனா | .. | 56,323 தொன் |
| (2) பிரிட்டன் | .. | 13,031 தொன் |
| (3) அமெரிக்கா | .. | 6,083 தொன் |
| (4) ஜெர்மனி | .. | 5,980 தொன் |

1954 ம் ஆண்டில் ரப்பர் விற்பனைமூலம் வெளி நாடுகளிலிருந்து இலங்கைக்கு 28½ கோடி ரூபாய் கிடைத்தது.

தெங்குப்பொருள்

இலங்கையின் தெங்குத் தொழில் எத்துணை முக்கியத் துவம் வாய்ந்தது ?

உலகின் பிரதான தெங்குப்பொருள் உற்பத்தி நாடுகளில் இலங்கையும் ஒன்று. உள்நாட்டுத் தேவைகளுக்குப் போக, கொப்பரா, எண்ணெய், கயிற்றுக்கான தும்பு, தேங்காய்ப்பூ போன்ற தெங்குப் பொருட்களை இலங்கை பிறநாடுகளுக்கு ஏற்றுமதி செய்துவருகிறது.

தெங்குப்பொருள் உற்பத்தி நடைபெறும் பிரதேசத்தின் விஸ்தீரணம் என்ன ?

சுமார் 1,075,000 ஏக்கர் பிரதேசத்தில் தென்னை மரங்கள் வளர்கின்றன. இவற்றில் சுமார் 100,000 ஏக்கர் தேசம் மட்டுமே தனித்தனி 20 ஏக்கருக்கு மேற்பட்ட பிரத்தியேக தென்னந்தோட்டங்களாக இருக்கிறது. எனவே, தென்னை வளர்ப்புத் தொழிலை, சிறு தோட்டத் தொழில் என்று குறிப்பிடுவதே மிகப் பொருத்தம்.

தென்னை புனர்நடுகை அவசியமா ?

15 க்கும் 60க்கும் இடைப்பட்ட “வயது”டைய தென்னை மரங்களே பயன்தரக் கூடியவை. இலங்கையிலுள்ள தென்னை மரங்களில் 40 சத விசதத்துக்கு மேற்பட்டவை, 60வருஷங்களுக்கு மேலாக இருக்கின்றன. எனவே, சுமார் 450,000 ஏக்கர் பிரதேசத்தை உயர்ந்த ரக தென்னை மர உற்பத்திக்குட்படுத்தப்பட வேண்டிய அவசியம் ஏற்பட்டிருக்கிறது.

புனர் நடுகைக்குப் பொறுப்பாளி யார் ?

தெங்குப்பொருளாராய்ச்சி ஸ்தாபனமே இதற்குப் பெரிதும் பொறுப்புடையது. 1955 ம் வருடம் தொடக்கம் பத்துவருட காலத்துக்கு வருடாந்தம் ரூபாய் 500,000 வீதம் தெங்குப் பொருளாராய்ச்சி ஸ்தாபனத்துக்கு மான்யம் வழங்கப்படும். தென்னை மர உற்பத்திக்கான விதை பொருட்களின் தயாரிப்புக்கு இந்தப் பணம் உபயோகிக்கப்படும்.

இந்தப் பத்துவருடத்திட்டம் பற்றி விபரமாகத் தெரிவிக்க முடியுமா ?

1955 ம் ஆண்டு தொடக்கம் 1964 ம் வருடம் ஈறாக மொத்தம் 9,000,000 தெரிவுசெய்யப்பட்ட விதை தேங்காய்கள் விநியோகிக்கப்படும். 150,000 ஏக்கர் பிரதேசத்தில் இவை நாட்டப்படும். விதை தேங்காய்கள் உற்பத்திக்கென இது வரை 18 நாற்றங்கால்கள் ஸ்தாபிக்கப்பட்டிருக்கின்றன. பிரதான தென்னை வளர் பிரதேசங்களில் மேலும் நாற்றங்கால்கள் ஏற்படுத்தப்பட விருக்கின்றன.

தெரிந்தெடுத்த விதை தேங்காய்கள் என்ன விலைக்கு விற்கப்படுகின்றன ?

ஒன்று 30 சத வீதம் உத்தரவாத விலைக்கு விற்கப்படுகின்றன.

புதிய பிரதேசங்களில் தென்னை வளர்ப்பு நடத்த ஏதாவது நடவடிக்கை எடுக்கப்படுகிறதா ?

நுணுக்கமான பரிசோதனைகளை நடத்தி, தென்னை வளர்ப்புக்கு உகந்த பிரதேசங்களில் வருடாந்தம் 10,000 ஏக்கர் வீதம் தென்னைவளர்ப்பு நடத்த உத்தேசிக்கப்பட்டிருக்கிறது.

உயர்ந்த ரக விதை தேங்காய் ஒன்றை உற்பத்தி செய்ய என்ன செலவு ஆகிறது ?

ஒரு ரூபாய். ஆனால் இத்தேங்காய் தனிப்பட்டவருக்கு 50 சத விலைக்கும் கூட்டுறவுச் சங்கங்களுக்கு 25 சத விலைக்கும் விற்கப்படுகிறது.

புனர்நடுகை பயனளிக்க அதிக காலம் பிடிக்குமல்லவா ? எனவே, தற்போதுள்ள தென்னை மரங்களிலிருந்து சிறு தோட்ட முதலாளிகள் அதிக பட்ச பிரயோசனத்தைப் பெறுவதற்கு எவ்வித உதவி அளிக்கப்படுகிறது ?

சிறு தோட்ட முதலாளிக்கு, அதிக பட்ச பயனைப்பெறும் மார்க்கங்கள் பற்றி ஆலோசனை கூறப்படுகிறது. அவரது வருவாய் குறைவாயிருக்கும் பட்சத்தில் பசனையிடவும், நிலவளப்பாதுகாப்புக்கும் பிறவுக்குமாக நிதி உதவியும் அளிக்கப்படுகிறது.

தென்னை வளர்ப்பை பிரதானமாக ஒரு தோட்டத்தொழில் என்று கூறமுடியுமா ?

இல்லை. தென்னை வளர்ப்புத் தொழிலில் 60 சத வீதத்துக்கு மேற்பட்ட தோட்டங்களை, சிறு தோட்ட முதலாளிகளே நிர்வகித்துவருகிறார்கள்.

உரம் வாங்குவதற்கென உதவிபுரிய அரசாங்கம் உத்தேசித்திருக்கிறதா ?

சிறு தோட்டங்களிலோ, பெரிய தோட்டங்களிலோ உபயோகிப்பதற்கான உரம் வாங்குவதற்கு ஆகும் செலவில் மூன்றில் ஒரு பங்கை 1956 ம் ஆண்டு தொடக்கம் மான்யமாக வழங்குவதென அரசாங்கம் தீர்மானித்திருக்கிறது.

இதனால் அரசாங்கத்துக்கு எவ்வளவு பணம் செலவாகும்?

வருடாந்தம் சுமார் 9,000,000 ரூபாய்.

அரிசி

1955 ம் ஆண்டில் இறக்குமதி செய்யப்படவேண்டியிருந்த அரிசியின் அளவு என்ன ?

சுமார் 550,000 தொன்.

இலங்கையில் இப்பொழுது உபயோகிக்கப்படும் தான்ய அளவு என்ன ?

கடந்த இரண்டு வருடகாலமாக, சுமார் 400,000 தொன் இறக்குமதி அரிசியும் 400,000 தொன் உள்நாட்டு அரிசியும் 200,000 தொன் கோதுமை மாவும் உபயோகிக்கப்பட்டன. இலங்கையின் ஜனத்தொகையை 85 லட்சம் என வைத்து மதிப்பிட்டால், ஒருவருக்கு ஒரு நாளுக்கு 12 அவுன்ஸ் தான்யம் தேவையாகிறது. 1955 ம் வருட தான்ய இறக்குமதி அதிகரிக்கப்பட்டதோடு, இந்தப் பாவனை விகிதம் ஆள் ஒன்றுக்கு தினசரி 13 அவுன்ஸ் ஆகியிருக்குமென்று கருதலாம்,

இந்தத் தான்ய பாவனையில் பிரச்னைகள் ஒன்றும் இல்
லையா ?

இருக்கின்றன. 1955 ல் இறக்குமதி செய்யவேண்டிய
யிருந்த 550,000 தொன் அசிரிக்கும், இறக்குமதி செய்யப்
படும் கோதுமை மாவுக்கும் பதிலாகப் போதியளவு உள்
நாட்டு அசிரியை உற்பத்தி செய்ய வேண்டிய பெரும்
பிரச்னை நம்மை எதிர்நோக்கியிருக்கிறது.

இது சிரமசாத்தியமான காரியம்தான் ; இலங்கையின்
அரிசி உற்பத்தி விகிதாசாரப்படி பார்த்தால், நிலைமை
எவ்வளவு தூரம் சீர்திருந்த வேண்டும் ?

இலங்கையின் தற்போதைய அரிசி உற்பத்தி 400,000
தொன் தான். இது 1,050,000 தொன்கை அதிகரிக்க
வேண்டும்.

10 லட்சம் தொன் அரிசியை இலங்கையில் உற்பத்தி
செய்வது சாத்தியமா ?

தற்போது நெற்செய்கையிலீடுபடுத்தப்பட்டிருக்கும் சுமார்
10 லட்சம் ஏக்கர் வயல்களில் ஏக்கருக்கு ஒரு தொன்
அரிசி விளைச்சல் ஏற்படுத்துவதற்கு முடிந்தால், இது
சாத்தியமற்ற காரியமல்ல.

ஏக்கருக்குரிய விளைச்சலின் விகிதாசாரம் அதிகரிப்பதிலேயே
இந்தச்சாதனை தங்கியிருக்கிறதென்பதுபுரிகிறது. 1954 ம்
ஆண்டில் ஏக்கருக்கு என்ன விளைச்சல் ஏற்பட்டது ?

30.29 புசல்.

ஜப்பானில் நெல் விளைச்சல் விகிதாசாரம் என்ன ?

தற்போது அங்கு ஏக்கருக்கு 88 புசல் விளைச்சல் கிடைக்கிறது. ஒரு தொன் அரிசி 70 புசல் நெல்லுக்கு சமானம். இதேபோல, இலங்கையிலும் பிரதி ஏக்கருக்கும் அதிக பட்ச நெல்விளைவித்து, 10 லட்சம் தொன் அரிசி உற்பத்தி செய்வதே அரசாங்கத்தின் நோக்கமாகும்.

நெற்செய்கைக் காணிகளை விஸ்தரித்தால் என்ன ?

அரசாங்கத்தின் கொள்கைகளில் அதிக காணிகளை நெற்செய்கையில் ஈடுபடுத்துவதும் பிரதானமான ஒன்றாகும். உதாரணமாக, 1952 ல் 936,000 ஏக்கர் காணியில் மாத்திரமே நெற்செய்கை நடைபெற்றது. 1954 ல் நெற் காணிகளின் விஸ்தீரணம் 1,030,015 ஏக்கராக அதிகரித்தது.

தற்போதைய நெல் வயல்களின் விளைச்சல் சக்தியைப் பெருக்கவும் விவசாய உணவு மந்திரி காரியாலயம் திட்டமிட்டிருக்கிறதா ?

ஆம். விளைச்சல் சக்தியைப் பெருக்க, பின்வருவன போன்ற பல வழிவகைகளைக் கையாள மந்திரிகாரியாலயம் திட்டமிட்டிருக்கிறது.

(1) நெல்வயலைப் பண்படுத்தும் முறைகளைச் சீர்திருத்த நவீன கலப்பைகளை உபயோகித்தல்.

(2) பொருத்தமான இடங்களில் இயந்திரக் கலப்பைகளின் உபயோகத்தை ஊக்குவித்தல்.

(3) முதற்தரமான உயர்ந்த ரக விதைநெல்லை உபயோகித்தல்.

(4) ஜப்பானிய முறையில் சாகுபடி செய்யும் வழக்கத்தை நடைமுறைக்குக் கொண்டுவருதல் ; இது சாத்தியப்படாத பகுதிகளில் அம்முறையில் நாற்று நடுகை, பரம்படித்தல், அறுவடை முதலியவற்றைச் செய்யத்தூண்டுதல்.

(5) நெல் வயல் நிலத்தின் வளப்பத்தை பாதுகாப்பதற்கான வகையில் பசுனையிடல்.

நெற்செய்கை விருத்தி பெற்று வருவதாகச் சொல்ல முடியுமா ?

1954 ம் 55 ம் ஆண்டுகளில் இத்துறையில் புதிய சாதனைகள் நிலைநாட்டப்பட்டிருக்கின்றன. நெல் உற்பத்தி இக்காலத்தில் அதிகரிக்கத் தூண்டுதலாயிருந்த காரணங்களில், பசுவுக்கு 12 ரூபாய் வீதம் நிர்ணயிக்கப்பட்ட உத்தரவாத விலைத்திட்டமும் பிரதானமான ஒன்று. இன்னும் சொல்லப்போனால் இதுவே பிரதானமான ஒரே காரணம் என்றும் கூறலாம். இந்த விலை, ஆசியாவிலுள்ள வேறெந்த நாட்டிலும் நெல்லுக்குரிய மார்க்கட் விலையைப்போல மூன்று மடங்கு அதிகமாகும்.

அரிசியின் முக்கியத்துவத்தை உத்தேசித்து தேயிலை, ரப்பர், தெங்குப் பொருள் ஆராய்ச்சி ஸ்தாபனங்கள்போல அரிசி ஆராய்ச்சி ஸ்தாபனமும் நிறுவுவது அவசியமென்று தோன்றவில்லையா ?


இது விஷயமாக ஆலோசனை செய்யப்பட்டு, ஒரு அரிசி ஆராய்ச்சி ஸ்தாபனம் நிறுவவுதுபற்றி உயர் வட்டார சம்பாஷணைகள் நடைபெற்றுவருகின்றன.

நெற் செய்கைப் பிரதேசம்

நெல் செய்கை நடைபெறும் காணிகளின் ஏக்கர்
கணக்கான விஸ்தீரணம்

100,000

ஏக்கர்கள்



கூட்டுறவு இயக்கம்

கூட்டுறவு இயக்கத்தைத் எத்தனை பிரதான பிரிவுகளாக வகுக்கலாம் ?

உற்பத்தியாளர் பிரிவு, பாவனையாளர் பிரிவு என இரு வகையாகப் பிரிக்கலாம்.

கூட்டுறவுப் பாவனையாளர் சங்கங்கள் அதிக கண்டனத்துக்கு உள்ளாகி வந்திருப்பது உண்மையல்லவா ?

யுத்தத்துக்குப் பிறகு இந்தச் சங்கங்கள் அசர கதியில் விஸ்தரித்தன. இதனால் பல சிக்கல்கள் இச்சங்க அமைப்புக்குள் ஏற்பட்டிருப்பது ஆச்சரியப்படத்தக்க விஷயமல்ல. பல சங்கங்கள் மோசமாக நிர்வகிக்கப்பட்டு வந்தன. உண்மையைச் சொல்லப்போனால், நிதி மோசடிகள் பலவும் நடைபெற்றன.

இந்த மோசமான நிலைமையை மாற்றியமைக்க என்ன வழிவகைகள் கையாளப்படுகின்றன ?

மோசமாக நிர்வகிக்கப்பட்டு வந்த சங்கங்கள் மூடப்பட்டன. கூட்டுறவுச் சட்டத்திலும் தேவையான திருத்தங்களைச் செய்வதுபற்றி மந்திரி காரியாலயம் ஆலோசித்து வருகிறது.

சங்கங்களின் உத்தியோகஸ்தர்களுக்கு இத்துறையில் பயிற்சியளிக்க வேண்டுமென்பது சரியா ?

சரி. கூட்டுறவுப் பயிற்சிக்கென்றே பொல்கொலையில் ஒரு பாடசாலை நடத்தப்படுகிறது. கூட்டுறவு இயக்கத்தோடு தொடர்பு கொண்டுள்ள சகலருக்கும் கூட்டுறவின் இலட்

சியம், நடைமுறை முதலியவைபற்றிப் போதிய அறிவுடனுவதே இப்பாடசாலை ஸ்தாபிக்கப்பட்டதன் பிரதான நோக்கம். கூட்டுறவுப் பகுதியில் வெளி வேலை அதிகாரிகள், உணவுற்பத்தி மேற்பார்வையாளர்கள், கிராமாபிவிருத்தி இலாகா அதிகாரிகள், குடிசைக் கைத்தொழிற் பகுதி அதிகாரிகள், காரியாதிகாரிகள் முதலிய யாவரும் இப்பாடசாலையில் பயிற்சி பெற்றிருக்கிறார்கள். இவர்கள் தவிர நூற்றுக் கணக்கான கூட்டுறவுச் சங்க அதிகாரிகளும் ஊழியர்களும் பொல்கொலை பாடசாலையில் பயிற்சி பெற்றிருக்கின்றனர்.

உற்பத்தியாளர் கூட்டுறவுச் சங்கங்களின் நிலைமை என்ன ?

இச்சங்கங்கள் மிக வெற்றிகரமாகவும் துரிதமாகவும் முன்னேறி வருகின்றன. விவசாயத்துறையிலிருந்து கடற் தொழில், குடிசைக் கைத்தொழில் போன்ற துறைகளுக்கும் பரவியிருக்கும் உற்பத்தியாளர் கூட்டுறவு இயக்கத்தினால் தேயிலை, ரப்பர், தெங்குப் பொருள் உற்பத்திகளில் ஈடுபட்டிருக்கும் சிறு தோட்ட முதலாளிகள் அபரிமிதமான பயனை அடைந்திருக்கிறார்கள்.

கூட்டுறவு விவசாய, விளைபொருள் உற்பத்தி விற்பனவுச் சங்கங்கள் பற்றிச் சிறிது தெரிவிக்க முடியுமா ?

இச்சங்கங்களின் பெறுபேறுகளை மக்கள் அதிகமதிகமாக இப்பொழுது உணர்ந்து வருகிறார்கள். முன்பெல்லாம் விவசாயிகளும் காய்கறி, பழவகை உற்

பத்தியாளர்களும், வியாபாரிகளின் தயவிலேயே தங்கியிருக்க வேண்டியிருந்தது. இதுவுமன்றி, அறுவடைக் காலத்துக்கு முன்பே வியாபாரிகளிடம் கடன்வாங்கிக் கஷ்டப்படும் நிலையிலும் உணவுற்பத்தியாளர்கள் இருந்தார்கள். இவர்களை இத்தகைய மோசமான சூழ்நிலையிலிருந்து காப்பாற்றி, உற்பத்தித்துறை அபிவிருத்தியில் இவர்கள் மேலும் மேலும் ஈடுபடுவதற்கு உதவியளிக்க வல்லவை கூட்டுறவு விவசாய விளைபொருள் உற்பத்தி விற்பனவுச் சங்கங்கள் தான் என்பது தற்போது நிரூபணமாகிவிட்டது.

இச்சங்கங்களின் மூலம் விவசாயிகளோ, காய்கறி, பழ வகைத் தோட்டக்காரரோ கடன் வசதிகளைப் பெறுவது சாத்தியமா ?

சாத்தியம் தான். ஏற்கனவே, இச்சங்கங்களின் மூலம் 1 கோடியே 15 லட்சம் ரூபாய் வரை உணவுற்பத்தியாளருக்கு கடன் கொடுக்கப்பட்டிருக்கின்றது.

இத்தகைய சங்கங்கள் எத்தனை இருக்கின்றன ?

1953 ம் ஆண்டின் முடிவில் 70.9 கூட்டுறவு விவசாய விளைபொருள் உற்பத்தி விற்பனவுச் சங்கங்கள் இருந்தன. 1954 ம் ஆண்டின் இறுதியில் இந்த எண்ணிக்கை சுமார் 780 ஆக அதிகரித்தது. 1955 ம் ஆண்டு முடிவில் சுமார் 850 ஆக இந்த எண்ணிக்கை உயர்ந்திருக்கிறது.

உணவுற்பத்தியோடு சம்பந்தப்பட்ட பல்வேறு கூட்டுறவுச் சங்கங்களின் புள்ளி விபரங்கள் எவை ?

1953 ம் ஆண்டு டிசம்பர் மாதம் 31 ந் திகதி முடிய இத்தகைய சங்கங்கள் 1255 இருந்தன. 1954 ம் ஆண்டின் இறுதியில் இவற்றின் எண்ணிக்கை 1,489 ஆக உயர்ந்திருக்கிறது.

கூட்டுறவு விவசாய விளைபொருள் உற்பத்தி விற்பனவுச் சங்கங்கள் விற்பனவுக் கடன் வசதிகளைப் பெற்றிருக்கின்றனவா ?

இச்சங்கங்களுக்கு குறுகிய கால கடன் வசதிகள் அளிக்கப்படுகின்றன. சங்க அங்கத்தவர்கள் உற்பத்தி செய்யும் உணவுப் பொருட்களை, முக்கியமாக உத்தரவாத விலைத் திட்டத்தின்கீழ் வரும் பொருட்களை, வாங்கி விற்பனவு அபிவிருத்திக் கமிஷனருக்கு அனுப்பி, நாட்டின் பல பாகங்களிலுமுள்ள விற்பனவு நிலையங்களின் மூலம் விற்பதற்கு, இந்தக் கடன் வசதி உதவுகிறது.

உற்பத்தியாளருக்கு மான்யமாக உரம் வழங்கும் திட்டமெதுவும் உண்டா ?

கூட்டுறவு விவசாய விளைபொருள் உற்பத்தி விற்பனவுச் சங்க அங்கத்தவர்களுக்கு உரம் கடனாக வழங்கப்படுகிறது. இதற்கான செலவில் மூன்றில் இருபாகத்தை மட்டும் உற்பத்தியாளர் திருப்பிச் செலுத்த வேண்டும். மீதி, அரசாங்க மான்யமாகக் கருதப்படும்.

இது உற்பத்தியாளருக்குக் கிடைக்கும் பேருதவியல்லவா ?

விலை வீழ்ச்சியை வேண்டுமென்றே ஏற்படுத்தும் வியாபாரிகளிடமும் தரகரிடமுமிருந்து உற்பத்தியாளரைக் காப்பாற்றுவதற்கும், உத்தரவாத விலை பெறுவதற்கென உற்பத்தியை விளைபொருள் உற்பத்தியாளர் பெருக்குவதற்கும் இத்திட்டம் பெரிதும் உதவி புரிகிறது.

உணவுற்பத்திக்கு மட்டுமன்றி, உற்பத்தியான உணவுப் பொருட்களை உத்தரவாத விலைக்கு விற்பதற்கும் உதவியளிக்கப்படுகிறதென்பது உண்மையா ?

உண்மையே ! கூ. வி. வி. உ. வி. சங்கங்களின் மூலம் விவசாயியை பிறரின் மோசடிக்கு இலக்காகாத விதத்தில் காப்பாற்றுவதற்கு அரசாங்கம் எவ்வளவோ வேலைகளைச் செய்திருக்கிறது. கடன் தொல்லைகள் இச்சங்கங்கள்மூலம் தீர்வதால், விவசாயி கவலை எதுவுமில்லாத நிலையில் அதிக உணவுற்பத்தியில் அக்கறை காட்ட முடிகிறது.

கூட்டுறவு இயக்கத்தின் தற்போதைய நிலைமையை ஆராய்ந்து, இயக்கம் செவ்வனே நடைபெறுவதற்கான வழி வகைகளைச் சிபாரிசு செய்வதற்காக, பொதுமக்கள் நலனை உத்தேசித்து ஏதாவது கமிட்டி நியமிக்கப்பட்டிருக்கிறதா ?

கூட்டுறவு இயக்கத்தை மேற்பார்வையிட, தெரிந்தெடுத்த பிரத்தியேக கமிட்டியொன்றைப் பாராளுமன்றம் நியமித்திருக்கிறது.

“தங்கள் சக பிரஜைகளுக்கு சேவை செய்யச் சகலருக்கும் சந்தர்ப்பமளிக்கும் உயர்ந்த சுயநலமற்ற மார்க்கம் கூட்டுறவு மார்க்கமே. இதுவரை கூட்டுறவினால் நிறைவேறிய சாதனைகளைத் தொடர்ந்து காப்பாற்றுவது மாத்திரம் போதாது. கூட்டுறவு இயக்கம் மென்மேலும் வளர்ந்து இலங்கை மக்கள் அனைவரதும் ஆதரவைப் பெறுவது அவசியமாகும். சகல சமூகப் பிரிவுகளிலிருந்தும் பலரும் முன்வந்து இந்த இயக்கத்தில் பிரதான பங்கெடுத்து உழைக்க வேண்டும். ஒவ்வொருகாணிச் சொந்தக்காரரும், உழைப்பாளியும், அரசாங்க ஊழியரும், சகல துறைகளிலுமுள்ள தலைவர்களும் தனித்தனியாக முன்வந்து இந்த இயக்கத்தில் சேவை புரிய வேண்டும். இந்த இயக்கம் பொதுமக்களின் இயக்கம். கூட்டுறவு இயக்கம் போன்ற பொதுஜனக் கவர்ச்சியுள்ள வேறு எந்த இயக்கமும் இன்றில்லையென்று கூறலாம்”.

(1955 ம் ஆண்டு மே மாதம் 21 ந் தேதி இலங்கை கூட்டுறவு பெடரேஷனை அங்குரார்ப்பணம் செய்து வைத்த போது மேன்மை தங்கிய மகா தேசாதிபதி மேற்கண்டவாறு குறிப்பிட்டார்).

கூட்டுறவு விவசாய விற்பனவுச் சங்கங்கள் 1947 ம் ஆண்டில் ஆரம்பிக்கப்பட்டன.

விவசாயிக்கு உதவி

(1) உணவுற்பத்திக்கு உதவி அளிக்கப்படுகிறது.


(2) உற்பத்தி செய்யப்படும் உணவுப் பொருட்கள் உத் தரவாத விலையின்கீழ் உடனடியாக விற்பனை செய்யப் படுகின்றன.

(3) உள்நாட்டு வியாபாரிகளிடமும் தரகரிடமும் கடன் பட்டுக் கஷ்டமூறும் நிலையிலிருந்து விவசாயிகள் காப் பாற்றப் படுகின்றனர்.

சுதந்திரம் பெற்ற பிறகு ஏற்பட்டுள்ள அபிவிருத்தி

சங்கங்களின்
எண்ணிக்கை.

சங்கங்களின்
எண்ணிக்கை



விற்பனவு

விற்பனவுப் பகுதியின் கொள்கை என்ன ?

உள்நாட்டு விவசாய விளைபொருட்களுக்குரிய ஒழுங்கான விற்பனவு வசதிகளை விருத்திசெய்வது.

இந்த நோக்கத்தை இப்பகுதி எவ்விதம் நிறைவேற்றுகிறது ?

(1) நெல் முதலிய குறிப்பிட்ட உணவுப் பொருட்களுக்கு உத்தரவாத விலையளிப்பது மூலமும், காய்கறி, பழவகை போன்றவற்றுக்கு சகாய விலையளிப்பது மூலமும் விவசாயிகளுக்கு அனுசரணை புரிவது.

(2) இந்நாட்டில் உற்பத்தியாகும் விளைபொருட்களுக்கு உடனடியான நிரந்தர விற்பனவு வசதிகளைப் பெருக்குவது ; பொருட்களை வாங்கிக் கொள்ள, உற்பத்தி அதிகமாயுள்ள பகுதிகளில் கொள்வனவு நிலையங்களை நிறுவுவது.

(3) இப்பகுதியின் விற்பனவு நிலையங்கள் மூலம் விளைபொருட்களை லாபகரமாக விற்பனை செய்வது ; மற்றும் விற்பனவு வழி துறைகளை விருத்தி செய்வது.

உத்தரவாத விலைத்திட்டத்துக்குப் பொறுப்பான பகுதி எது ?

1953 ம் வருடம் டிசம்பர் மாதம் 1 ந் திகதி, தொடக்கம் விற்பனவுப் பகுதி இதற்குப் பொறுப்பாக இருந்து வருகிறது.

இத்திட்டத்தின் கீழ் விளைபொருட்களை வாங்கிக்கொள்வது யார் ?

இப்பகுதியின் சார்பில், கூட்டுறவு விவசாய விளைபொருள் உற்பத்தி விற்பனவு ஸ்தாபனங்களே விளைபொருட்களை வாங்கிக் கொள்கின்றன.

1955 ம் ஆண்டில் இத்திட்டத்தின் கீழ் எவ்வளவு நெல் கிரயஞ் செய்யப்பட்டிருக்கும் ?

சுமார் 8,500,000 புசல் நெல்.

1955 ம் ஆண்டில் எவ்வளவு அரிசி கிரயஞ் செய்யப்பட்டிருக்கும் ?

சுமார் 3,750,000 புசல் அரிசி.

காய்கறி விற்பனவுத் திட்டம் எப்படி நடைபெறுகிறது ?

நாட்டில் அதிக உற்பத்தியுள்ள முக்கிய பிரதேசங்களில் இப்பகுதி கிரய நிலையங்களை ஸ்தாபித்திருக்கிறது. உற்பத்தியாளரிடமும் கூட்டுறவுச் சங்கங்களிடமும் அரசாங்கப் பண்ணைகளிடமுமிருந்து ஏற்கனவே தெரிவிக்கப்பட்ட ஒரு குறிப்பிட்ட விலைக்கு விலைபொருட்கள் கிரயஞ் செய்யப்படுகின்றன. வாங்கப்பட்ட காய்கறிகளும் பழவகைகளும், எங்கு அவைக்குக் கிராக்கியிருக்கின்றதோ அந்தப் பகுதிகளுக்கு அனுப்பப்படுகின்றன. ஆனால் பெரும்பாலான விளைபொருட்கள் கொழும்புக்கே அனுப்பப்படுகின்றன. இவை டிரிப்பொலி சந்தையிலும், விற்பனவு நிலையங்களிலும் வைத்து விற்கப்படுவதோடு வாகனங்களில் எடுத்துச் சென்றும் விற்பனவு செய்யப்படுகின்றன.

விற்பனவுப் பகுதி கோழிமுட்டைகளையும் கிரயஞ் செய்வதுண்டா ?

1954 ம் ஆண்டில் இப்பகுதி 4,692,796 முட்டைகளைக் கிரயஞ் செய்தது. 1955 ல் சுமார் 5,000,000 முட்டைகள் வாங்கப்பட்டிருக்கும். கோழிப் பண்ணைகள் நடத்துவோருக்கு இது பேருதவியாய் அமைந்திருப்பதுடன் கூட்டுறவுக் கடைச்சங்கங்களுக்கும் கோழி வளர்ப்போருக்கும் அதிக வருமானத்தையும் கொடுக்கிறது. மேல்மாகாணத்திலுள்ள கொச்சிக்கடைப் பகுதியிலிருந்தே பெரும்பாலான முட்டைகள் கிரயஞ் செய்யப்படுகின்றன.

அன்னாசிப் பழங்களைத் தகரங்களிலடைத்து விற்பனை செய்தல், பழப்பாகு, பழரசம், குளிர்பானம் போன்றவற்றைத் தயாரித்தல் முதலிய தொழில்களிலும் விற்பனவுப்பகுதி ஈடுபடுவதுண்டா ?

உள்நாட்டு மக்களால் உற்பத்தி செய்யப்படும் இவ்வித உணவுப் பொருட்களைப் பாவனைக்கு அதிகமதிகமாகக் கொண்டுவருவதை ஊக்குவிக்க இப்பகுதி சகல நடவடிக்கைகளையும் கையாளுகிறது.

சில புள்ளி விபர உதாரணங்கள் கூறமுடியுமா ?

அன்னாசிப் பழத்தை உதாரணமாக எடுத்துக்கொள்ளலாம். தற்போது இலங்கையில் ஏக்கருக்கு 3,000 பழங்கள் வீதம் 1,200 ஏக்கர் பிரதேசத்திலிருந்து அன்னாசிப் பழங்கள் கிடைத்து வருகின்றன. இவற்றைத் தகரங்களில் பக்குவப் படுத்தி அடைக்கக்கூடிய நவீன இயந்திரவசதி படைத்த தொழில் நிலையம் ஒன்று நாரன்பிட்டியில்

ஸ்தர்பிக்கப்பட்டு வருகிறது. மணிக்கு சுமார் 1,000 டின் களில் அன்னாசிப் பழங்களை அடைப்பதற்கான வசதி யுள்ளதாக இந்த நிலையம் இருக்கும்.

1954 ல் எத்தனை டின் அன்னாசிப் பழங்கள் உற்பத்தி யாயின ?

166,863 டின்கள். 1955 ம் ஆண்டில் சுமார் 200,000 டின்கள் தயாரிக்கப்பட்டிருக்கும்.

நாரன்பிட்டியிலுள்ள புதிய நவீன இயந்திர நிலையத் தில் அன்னாசிப் பழம் தவிர வேறு என்ன உணவுப் பொருட்கள் டின்களிலோ போத்தல்ஸிலோ பாவனைக் கென அடைக்கப்படும் ?

பழப்பாகு, பழரசம், பழப்பாணி, கஜுக் கொட்டை , கோப்பித்தூள், கறித்தூள், பழப்பானம், குளிர்பானம், நெய், தேன் முதலியன.

இவற்றுக்கும் உத்தரவாத விலைத்திட்டம் உண்டா ?

ஆம். உற்பத்தியாளரின் பழத் தோட்டத்துக்கே சென்று வாங்கும் அன்னாசிப் பழத்துக்கு ரூத்தல் 8 சதவீதம் விலை கொடுக்கிறது விற்பனவுப் பகுதி. போகம் தப்பிய காலத்தில் விளையும் பழங்களுக்கு அதிக விலை கொடுக்கப் படுகிறது.

ஆஸ்பத்திரிகளுக்கு உணவுப் பொருட்களை விநியோ கிக்க விற்பனவுப் பகுதி ஏற்பாடு செய்கிறதா ?

90 க்குக் குறையாத ஆஸ்பத்திரிகளுக்கு ஆஸ்பத்திரி உணவுப் பொருள் விநியோகத் திட்டத்தின் கீழ் உணவுப் பொருட்கள் வழங்கப்படுகின்றன.

உத்தரவாத விலைத்திட்டம்

விற்பனவுப்பகுதி கிரயஞ்செய்த பொருட்களின் விபரம் :--

பொருள்	1953 ல்		1954 ல்	
	..	புசல்	..	புசல்
நெல்	332,037	..	3,615,169
அரிசி	..	151,382	..	2,415,806


	1953 ல்		1954 ல்	
	..	அந்தர்	..	அந்தர்
வெங்காயம்	..	—	..	11,516
சோளம்	..	23,080	..	23,014
குரக்கன்	..	103	..	1,441
இறுங்கு	..	319	..	1,800
எள்	41,574	..	40,238
மிளகாய்	..	5,843	..	—
பாசிப்பயறு	..	1,137	..	578
புளி	3,807	..	11,219
மிளகு	..	365	..	3,703
புயறு	..	929	..	741
உழுந்து	..	37	..	61
பிறதான்யங்கள்	..	60	..	6

உத்தரவாத விலைத்திட்டம் = உணவுற்பத்தியாளருக்கு நிரந்தர விற்பனவு வசதியைத் தருகிறது

டின் அன்னுசிப்பழத் தொழில் அபிவிருத்தி

தகரங்களில் அடைப்பதற்காக 1939 ம் ஆண்டிலேயே அன்னுசிப்பழங்களைக் கிரயஞ் செய்யும் வழக்கத்தை விற்பனவுப் பகுதி ஆரம்பித்தது.

நாடு சுதந்திரம் பெற்ற பிறகு தயாரிக்கப்பட்ட டின்களின் அபிவிருத்தி விபரம்.



பால் விநியோகச் சபை

சுகாதாரத்துக்கும் தேக சௌக்கியத்துக்கும் அவசியமான பாலின் பாவனை அளவு எவ்வளவு ?

உலகிலேயே மிகக்குறைவான பால் பாவனையுள்ள நாடுகளில் ஒன்று இலங்கை. நாள் ஒன்றுக்கு ஆளுக்கு சுமார் ஒன்றரை அவுன்ஸ் பாலே உபயோகிக்கப்படுகிறது. இந்தியாவில் இந்த விகிதாசாரம் 7 அவுன்ஸ், பிரிட்டனில் சுமார் 20 அவுன்ஸ்.

இந்த நிலைமையை மாற்றியமைக்க அரசாங்கம் என்ன செய்கிறது ?

1954 ம் வருடத்தில் 12 ம் இலக்க பால் விநியோகச் சபைச் சட்டத்தின் கீழ் பால் விநியோகசபையொன்றை அரசாங்கம் ஸ்தாபித்திருக்கிறது.

இச்சபை என்ன செய்யும் ?

கிராமப் பகுதிகளில் பாற்பண்ணைகளை நிறுவி, தோட்டப் புறங்களில் பால் சேகரிப்பை அபிவிருத்தி செய்து, பால் விநியோகத்தைச் சீர்திருத்தும்.

மேலும் சில தகவல்களைத் தெரிவிக்க முடியுமா ?

கொழும்பில் பால் விநியோகத்தை சபை கவனிக்கும். நாட்டின் நகரப் பகுதிகளிலெல்லாம் அமிதமாக பால் கிடைக்க நடவடிக்கை எடுக்கும். நாவலப்பிட்டி, சம்பளை,

பொலநறுவை ஆகிய இடங்களில் தற்போது பால்
 சேகரிப்பு நிலையங்கள் ஸ்தாபிக்கப்படுகின்றன. வெலி
 சறையில் கிராமப் பகுதிப் பாற் பண்ணை ஒன்று
 நிறுவப்பட்டிருக்கிறது. பால் சுத்திகரிப்புத் திட்ட
 மொன்றும் அங்குரார்ப்பணம் செய்யப்பட்டிருக்கிறது.

பால் விநியோகச் சபையின் அலுவல்களைச் சுருக்கமாகக்
 குறிப்பிட முடியுமா ?

கிராமப்பகுதிகளில் பால் உற்பத்தியை அதிகரிப்பதிலும்
 நுகர்ப்புறங்களில் பால் உபயோகத்தையும் விநியோகத்
 தையும் அதிகரிப்பதிலும் பால் விநியோக சபையின்
 அலுவல்கள் அடங்கும்.

மேலும் அதிக பால் கிடைக்கக் கூடிய சாத்தியக் கூறுகள்
 உண்டா ?

தற்சமயம் கிடைக்கும் பாலை விட அதிகமாகப்
 பால் கிடைக்கக் கூடிய சாத்தியக் கூறுகள்
 இருக்கின்றன என்று பால் விநியோகச் சபை உறுதி
 யாகக் கூறமுடியும். முக்கியமாக தேயிலைத் தோட்டங்
 களிலும் தென்னந் தோட்டங்களிலும் இந்தச் சாத்திய
 கூறுகள் அதிகமாக உள்ளன.

உங்களுக்குத் தெரியுமா?

(1) புகையிலைச் செய்கைக்கும், பச்சை இலகளைப் பாணிவடியக் காயப்போடும் புகையிலைக் குடில்கள் அமைக்கவும் அரசாங்கம் புகையிலை உற்பத்தியாளர்களுக்குக் கடன் வசதி செய்து உதவும். தற்சமயம் அமெரிக்காவிலும் வெளிநாடுகளிலுமிருந்து இலங்கை 1,300,000 ரூத்தல் பதனிடாத புகையிலை இறக்குமதி செய்கிறது.

(2) ஆடை நீக்கிய பால் விநியோகம் செய்யப்பட்டு வந்த 200 பால் விநியோக நிலையங்களில் இனிப் பசும்பால் விநியோகம் நடைபெறவிருக்கிறது.

(3) இலங்கையின் ஏற்றுமதிச் செல்வங்களில் பிரதானமானதும், வெளிநாட்டிலிருந்து இலங்கைக்கு அதிக வருவாயைப் பெற்றுத் தருவதும் தேயிலை. 1954 ம் ஆண்டில் வெளிநாட்டிலிருந்து தேயிலையின் மூலம் இலங்கைக்கு ரூபாய் 11,240 லட்சம் வருமானம் கிடைத்தது.

(4) இயற்கை ரப்பர் உற்பத்தியில் உலக நாடுகளில் மூன்றாவது ஸ்தானத்தை இலங்கை வகிக்கிறது.

(5) ஆகக் கூடிய கொப்பராவும் தேங்காயெண்ணெயும் உற்பத்தி செய்யும் உலக நாடுகளில் மூன்றாவது ஸ்தானத்தை வகிப்பது இலங்கை.

(6) “ பாஸ்கோ ” பால் விநியோகத் திட்டத்தின் இலக்கு நாளொன்றுக்கு 4,000 கலன் பால் விநியோகிப்பது. கொழும்பு பால் விநியோகச் சபையின் சுத்திகரிக்கப்பட்ட பால் நிலையம் வழங்கும் பாலின் குறிப்புப் பெயரே “ பாஸ்கோ ”.

(7) மிளகாய், வெங்காய உற்பத்தியில் அதிக முன்னேற்றம் ஏற்பட்டிருக்கிறது. இறக்குமதி செய்யாமலே தற்போது இலங்கையின் வெங்காயத் தேவையைப் பூர்த்தி செய்துகொள்ள முடியும்.

(8) இலங்கை பூராவும் விற்பனைப் பகுதியின் இலங்கை விளைபொருள் விற்பனை நிலையங்கள் 36 இருக்கின்றன. கொழும்புத் துறைமுகத்திலும் வர்த்தக ஸ்தாபனங்களிலும் வேலைசெய்யும் 13,000 பேருக்கு விற்பனைப் பகுதியின் உணவுச் சாலைகளிலிருந்து சாப்பாடு வழங்கப்படுகிறது.

(9) 1954 ம் ஆண்டின் இறுதியில் பயிர்நோய்த் தடுப்புச் சேவை ஸ்தாபிக்கப்பட்டது. முதற்தரமான தடுப்பு உபகரணங்கள் பொருத்தப்பட்ட வாகனங்களை இந்தச் சேவைக்கென கனடா அரசாங்கம் கொடுத்து உதவியிருக்கிறது.

(10) ஜப்பானிய நெற் சாகுபடி முறை இலங்கையில் ஊக்குவிக்கப்பட்டு வருகிறது. இதனால் விளைச்சல் அதிகரித்து வருகிறது.

(11) இலங்கையிலுள்ள மரங்களைப் பாதுகாக்கவேண்டியதன் அவசியத்தை வற்புறுத்தவும், அவசியமான இடங்களில் மரம் நடுதலை ஊக்குவிக்கவும் 1954 ம் ஆண்டு அக்டோபர் மாதம் 17 ந் தேதி தேசிய வனமகோற்சவ இயக்கம்” ஒன்று மேன்மைதங்கிய மகாதேசாதிபதியவர்களால் ஆரம்பித்து வைக்கப்பட்டது.

(12) 1954 ம் ஆண்டில் 48,631 புசல் முதற்தர விதை தான்யத்தை விவசாயப் பகுதிப் பண்ணைகள் விநியோகித்தன.

(13) வட மாகாணத்தில் சுமார் 4,600 ஏக்கரில் வெங்காயச் செய்கையும் 3,300 ஏக்கரில் மிளகாய்ச் செய்கையும் நடைபெறுகிறது.

(14) தேயிலை ஆராய்ச்சி ஸ்தாபனத்தின் பரீட்சை ஸ்தலமான சென். கூம்ஸ் தோட்டத்தில் ஏக்கருக்கு 1,043 ரூத்தல் வீதம் 1954 ம் ஆண்டில் தேயிலை விளைந்தது. 1953 ம் வருட சாதனையையும் இது முறியடித்துவிட்டது.

(15) இலங்கையோடு, சாம்ராஜ்ய இணைப்பில், அங்கத்துவம் வகிக்கும் பல நாடுகளிலிருந்து, கொழும்புத் திட்டத்தின் கீழ் இலங்கைக்கு மதிப்பிடற்கரிய உதவிகள் கிடைத்திருக்கின்றன.


190 இயந்திரக் கலப்பைகள், உபரி பாகங்கள், மண் சம்பந்தத்தும் கருவிகள் போன்ற பல உபகரணங்களையும், மூன்று தொன் எடையுள்ள 25 மோட்டார் “ டிரக்கு ”

களையும் 12 மோட்டார் வாகனங்களையும் இவற்றுக்கான உபரிபாகங்களையும் ஆஸ்திரேலியா, விவசாயப் பகுதிக்குக் கொடுத்துதவியிருக்கிறது.

மகா இலுப்பலமையிலுள்ள “ வரட்சி விவசாய ” ஆராய்ச்சி நிலைய சாதனங்களுக்கான செலவுக்கென நிதியுதவியளித்து நிதி உதவி அளித்திருக்கிறது.

பயிர் நோய்த் தடுப்பு நிலையங்கள் பத்து நிறுவ உதவியளித்துடன், பொல்கொலை கடந்தொழில் கூட்டுறவுப் பாடசாலைக்கு உபகரணங்களும் நிபுணரும் அளித்துள்ளது கனடா.

இந்த உதவிகள் தவிர, பல விவசாய நிபுணர்களும், இலங்கை வந்து ஆலோசனைகள் கூறியுள்ளார்கள்.



தகவற் பகுதியினரால் வழங்கப்பட்டது

இலங்கை அரசாங்க அச்சகத்திற் பதிப்பிக்கப்பெற்றது